



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1577/6 - 2008 නොවැම්බර් 25 වැනි අඟහරුවාදා - 2008.11.25

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.-බී. 4/81.

ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත

ව්‍යවසායය සංවර්ධන සහ ආයෝජන ප්‍රවර්ධන අමාත්‍යවරයා විසින් ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 24 වන වගන්තිය යටතේ සාදන ලද නියෝග.

සරත් අමුණුගම,

ව්‍යවසායය සංවර්ධන සහ ආයෝජන ප්‍රවර්ධන අමාත්‍ය.

2008 නොවැම්බර් මස 25 වැනි දින,
කොළඹ දී ය.

නියෝග

1. මෙම නියෝග 2008 අංක 1 දරන ශ්‍රී ලංකා ආයෝජන මණ්ඩලය නියෝග ලෙස හඳුන්වනු ලැබේ.

2. මෙහි මින්මතු “මණ්ඩලය” යනුවෙන් සඳහන් කරනු ලබන, ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත මගින් පිහිටුවන ලද ශ්‍රී ලංකා ආයෝජන මණ්ඩලය විසින්, ඉහත කී පනතේ 17 වන වගන්තිය යටතේ විදුලි සංදේශ සේවා, ගුවන්විදුලි සේවා හෝ රූපවාහිනී සේවාවල නියුතු ව්‍යවසායයක් සමඟ ඇතුළත් වූ යම් ගිවිසුමක, මණ්ඩලය විසින් අවශ්‍ය යයි සලකනු ලබන අවස්ථාවක, මණ්ඩලය විසින් සාදන ලද දැනට පවතින නියෝගවල විධිවිධානවල, අඩංගු වන යම් දෙයකට අමතරව, මේ නියෝගවල මින්මතු දැක්වෙන යම් එක් විධිවිධානයක් හෝ ඊට වැඩි ගණනක් එසේ ඇතුළත් කිරීම කළ හැකි ය.

3. (අ) විදුලි සංදේශ සේවා, ගුවන්විදුලි සේවා හෝ රූපවාහිනී සේවාවල නියුතු යම් ව්‍යවසායයකින් විසින්, ආනයනය කරනු ලබන භාණ්ඩ, බඩු හෝ වෙළඳ භාණ්ඩ, එම භාණ්ඩ, බඩු හෝ වෙළඳ භාණ්ඩවල ස්වභාවය සහ භාවිතය හේතුවෙන්, එම ව්‍යවසායයේ ව්‍යාපාර ස්ථානයේ නොවන වෙනත් යම් ස්ථානයක තැබිය හැකි ය.

(ආ) යම් ව්‍යවසායයක් විසින් ආනයනය කරන ලද යම් භාණ්ඩ, බඩු හෝ වෙළඳ භාණ්ඩ එම ව්‍යවසායය විසින් එහි ව්‍යාපාර ස්ථානය හැර වෙනත් යම් ස්ථානයක තබන අවස්ථාවක, එම භාණ්ඩ, බඩු හෝ වෙළඳ භාණ්ඩ, තබනු ලබන ස්ථානය හෝ ස්ථාන මණ්ඩලයට දැනුම් දීම එම ව්‍යවසායයයේ කාර්යය වන්නේ ය.

එසේ වුව ද, එම ආනයනය කළ භාණ්ඩ, බඩු හෝ වෙළඳ භාණ්ඩවල සන්නකය එම ව්‍යවසායය සතු විය යුතු ය.

4. මෙම නියෝගවල විධිවිධාන විදුලි සංදේශ සේවා, ගුවන්විදුලි සේවා හෝ රූපවාහිනී සේවාවල නියුතු විමට යෝජිත යම් ව්‍යවසායයකට අදාළ විය යුතු ය.

12-310